

கடவுச்சீட்டுக்கான விண்ணப்பம் - K 35A ஐ பூர்த்தி செய்வதற்கான அறிவுறுத்தல்கள்

1. பயண ஆவணத்தின் தன்மை (பொருத்தமான பெட்டிக்குள் '✓' ஐ இடுக)
2. கடைசியாக வைத்திருந்த பயண ஆவணத்தின் இலக்கத்தை தருக (நீங்கள் முன்பு கடவுச்சீட்டு, அவசரகால சான்றிதழ்/ அடையாள சான்றிதழ் போன்றவற்றில் ஒரு பயண ஆவணத்தை வைத்திருந்தால்)
3. கடைசியாக நீங்கள் வைத்திருந்த பயண ஆவணம், இயந்திரத்தினால் இனங்காண முடியாத கடவுச்சீட்டாகவிருப்பின், அதன் இலக்கத்தைக் குறிப்பிடுக. இக்கடவுச்சீட்டினை அதன் பிரதி ஒன்றுடன் சமர்ப்பித்தல் வேண்டும்.
4. உங்கள் தேசிய அடையாள அட்டை இலக்கத்தை தருக. (ஆள்பதிவு ஆணையாளரினால் வழங்கப்பட்டது)
5. உங்கள் குடும்ப பெயரைத் தருக. ஒரு பெட்டிக்குள் ஒரு எழுத்தை மட்டும் எழுதவும். இரு பெயர்களுக்கிடையில் ஒரு பெட்டியை வெற்றிடமாக விடவும். விண்ணப்பதாரி திருமணமான பெண் எனில், அவர் தனது கணவரின் குடும்ப பெயரை எழுதவேண்டும். (மூல திருமண சான்றிதழுடன், ஒரு போட்டோ பிரதியும் சமர்ப்பிக்கப்படவேண்டும்).
6. இல. 5 இல் குறிப்பிடப்பட்ட உங்கள் குடும்ப பெயர் தவிர்ந்த, உங்கள் முழுப்பெயரை எழுதவும். (பிறப்புச் சான்றிதழில் நிரல் 02 இல் குறிப்பிட்டுள்ளவாறு)
7. பிரித்தானியாவில் உங்கள் வதிவிட முகவரியைக் குறிப்பிடுக
8. பிறப்புச் சான்றிதழில் உள்ளபடி உங்கள் பிறந்த திகதி, மாதம், ஆண்டு ஆகியவற்றை குறிப்பிடவும்.
9. உங்கள் பிறப்புச் சான்றிதழின் இலக்கம் மற்றும் நீங்கள் பிறந்த மாவட்டம் ஆகியவற்றைக் குறிப்பிடுக
10. பிறப்புச்சான்றிதழில் குறிப்பிட்டுள்ளவாறு, நீங்கள் பிறந்த இடத்தின் பெயரைத் தருக
11. உங்கள் பாலினத்தைக் குறிப்பிடுக ("✓" என்ற அடையாளத்தை பெட்டிக்குள் இடுக)
12. உங்கள் வேலை/ தொழில்/ தகுதி அல்லது பதவியைக் குறிப்பிடுக. இரு சொற்களுக்கு இடையில் ஒரு பெட்டியை வெற்றிடமாக விடவும். (உங்கள் கடவுச்சீட்டில் உங்கள் தொழில் குறிப்பிடப்படவேண்டுமெனில், மூலக் கல்விச் சான்றிதழ்கள்/ தொழில் சான்றிதழ்கள்/ சேவைச் சான்றிதழ்கள் மற்றும் அவற்றின் போட்டோ பிரதிகள் இணைக்கப்படுதல் வேண்டும்). உங்களது முன்னைய பயண ஆவணத்தில் உங்கள் தொழில்/ வேலை குறிப்பிடப்பட்டிருப்பின் இந்த ஆவணங்கள் தேவையில்லை. மேலும், கடவுச்சீட்டில் உங்கள் தொழில் குறிப்பிடப்படுதல் கட்டாயமில்லை என்பதை தெரிந்து கொள்ளவும்.
13. நீங்கள் இரட்டைப் பிரஜாவுரிமை கொண்டிருப்பவரெனில், (பொருத்தமான பெட்டிக்குள் "✓" ஐ இடவும்), இரட்டைப் பிரஜாவுரிமைச் சான்றிதழின் இலக்கத்தைத் தருக. (மூல இரட்டைப் பிரஜாவுரிமைச் சான்றிதழுடன் போட்டோ பிரதியும் சமர்ப்பிக்கப்படுதல் வேண்டும்).
14. உங்கள் கைத்தொலைபேசி இலக்கத்தைக் குறிப்பிடுக
15. உங்கள் மின்னஞ்சல் முகவரியைத் தருக
16. நீங்கள் இரட்டைப் பிரஜாவுரிமை கொண்டிருப்பவரெனில், நீங்கள் பிரஜாவுரிமை கொண்டுள்ள மற்றைய நாட்டின் பெயரைக் குறிப்பிடுக.
17. நீங்கள் பிரஜாவுரிமை பெற்ற மற்றைய நாட்டின் கடவுச்சீட்டு இலக்கத்தை குறிப்பிடுக. (அக்கடவுச்சீட்டின் போட்டோ பிரதி இணைக்கப்படவேண்டும்)
18. விண்ணப்பதாரி 16 வயதுக்குட்பட்டவர் எனில், அவரது தகப்பன் மற்றும் தாய்/ அல்லது பாதுகாவலரின் கடவுச்சீட்டு அல்லது தேசிய அடையாள அட்டை இலக்கங்களைக் குறிப்பிடுக.
19. கொடுக்கப்பட்டுள்ள இரண்டு பெட்டிகளின் ஓரங்களில் படாமல் உங்கள் கையொப்பத்தை இடுக .
20. உறுதிமொழியை வாசித்து, நன்றாக புரிந்துகொண்ட பின்னரே கையொப்பம் இடப்படவேண்டும்.